

(वितरण आदेश क्रमांक-५)

सन २०१८-२०१९ या वर्षासाठी महाराष्ट्र राज्य ग्रामीण
जीवनोन्नती अभियानास “अस्मिता” योजना
राबविण्याकरिता निधी वितरीत करणे.

महाराष्ट्र शासन
ग्राम विकास विभाग

शासन निर्णय क्रमांक: पूरक २०१८/प्र.क्र. ९७/योजना-३

मंत्रालय, मुंबई ४०० ०३२.

दिनांक: २५ सप्टेंबर, २०१८

प्रस्तावना :-

राज्य शासनाने राज्यातील ग्रामीण भागातील महिलांना व जिल्हा परिषद शाळांमधील ११ ते १९ या वयोगटातील किशोरवयीन मुलींमध्ये सॅनिटरी नॅपकिन्स व वैयक्तिक स्वच्छतेसंदर्भात जाणीव जागृती करणे व त्यांना माफक दरात सॅनिटरी नॅपकिन्स उपलब्ध करून देण्याकरीता राज्यात “अस्मिता योजना” राबविण्याबाबत दिनांक ७ मार्च, २०१८ रोजी शासन निर्णय निर्गमित करण्यात आला. सदर योजना ८ मार्च, २०१८ पासून राज्यात राबविण्याची सुरुवात करण्यात आली आहे. या योजनेतर्गत या मुलींना सॅनिटरी नॅपकिन्स उपलब्ध करून देण्यात येत असून त्याकरीता राज्य शासनाच्या अनुदानाची रक्कम उपलब्ध करून देणे आवश्यक आहे. राज्यातील ग्रामीण भागातील जिल्हा परिषदेच्या शाळांमधील ११ ते १९ या वयोगटातील मुलींना सवलतीच्या दरात सॅनिटरी नॅपकिन्स उपलब्ध करून देणे या राज्य योजनेकरिता उघडण्यात आलेल्या नवीन लेखाशिर्षांतर्गत जुलै, २०१८ च्या नागपूर येथील पावसाळी अधिवेशनात विना अर्थसंकल्पीत रु.२०.०० कोटी इतका निधी पुरवणी मागणीद्वारे अर्थसंकल्पीत करण्यात आलेला आहे. या सर्व बाबींचा विचार करता अर्थसंकल्पीत केलेल्या तरतूदीतून महाराष्ट्र राज्य ग्रामीण जीवनोन्नती अभियानास या योजनेच्या अंमलबजावणीसाठी रु. ९.०० कोटी एवढा निधी वितरीत करण्याबाबतचा प्रस्ताव विचाराधीन होता.

शासन निर्णय :-

१. सन २०१८-२०१९ मध्ये अस्मिता योजनेकरिता (२२३५८१२५) केलेल्या तरतूदीतून रु.९००.०० लाख (रु.नऊ कोटी फक्त) इतका निधी अर्थसंकल्पीय वितरण प्रणाली (B.D.S) द्वारे महाराष्ट्र राज्य ग्रामीण जीवनोन्नती अभियानास वितरीत करण्यात येत आहे.
२. सदर रक्कम उप संचालक (वित्त व लेखा), महाराष्ट्र राज्य ग्रामीण जीवनोन्नती अभियान, बेलापूर, नवी मुंबई यांच्याकडे आहरण व संवितरण अधिकारी म्हणून सुपूर्द करण्यात येत आहे.
३. सदर रक्कम रु.९००.०० लाखाचा खर्च " मागणी क्र. एल- ०३, २२३५, सामाजिक सुरक्षा व कल्याण, ०२, सामाजिक कल्याण, १०३, महिलांचे कल्याण, (००) (००) (०१) अस्मिता योजनेतर्गत ग्रामीण भागातील शाळांमधील मुलींना सवलतीच्या दराने सॅनिटरी नॅपकिन उपलब्ध करून देण्याकरीता अर्थसहाय्य (राज्य स्तर) (कार्यक्रम) (२२३५ ८१२५) ३३, अर्थसहाय्य " या लेखाशिर्षाखाली सन २०१८-२०१९ या आर्थिक वर्षात जुलै, २०१८ च्या नागपूर येथील पावसाळी अधिवेशनात विना अर्थसंकल्पीत रु.२०.०० कोटी इतका पुरवणी मागणीद्वारे अर्थसंकल्पीत केलेल्या तरतूदी मधून भागवावा.
४. हे अनुदान ज्या प्रयोजनाकरीता मंजूर करण्यात आलेले आहे, त्याच प्रयोजनाकरीता खर्च करण्यात यावे. अन्यथा ती वित्तीय अनियमितता समजण्यात येईल, याची अंमलबजावणी करणा-या अधिका-यांनी नोंद घ्यावी.
५. या शासन निर्णयान्वये मंजूर केलेले अनुदान कोषागारातून काढल्यानंतर पुढील माहिती त्वरीत लेखाधिकारी कार्यासन क्रमांक योजना-२, ग्राम विकास विभाग यांचे कडे पाठवावी. १) मंजूर केलेली रक्कम,

२) कोषागारातून काढलेली रक्कम, ३) रक्कम काढल्याचा प्रमाणक क्रमांक व दिनांक, ४) महालेखापाल कार्यालयातील रक्कमेशी ताळमेळ केल्याचे प्रमाणपत्र.

६. सदर शासन निर्णय वित्त विभाग परिपत्रक्र दिनांक २ एप्रिल, २०१८ अन्वये दिलेल्या केंद्र पुरस्कृत योजनांसाठी निधी तसेच राज्य शासनाचा समरूप हिस्सा प्रशासकीय विभागांने त्यांचे स्तरावर वितरित करण्याच्या प्रदान केलेल्या अधिकारानुसार तसेच वित्त विभाग अनौपचारिक संदर्भ क्रमांक २४९/२०१८/व्यय-१५, दिनांक ५ सप्टेंबर, २०१८ अन्वये दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०९२५१४५२३५९७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल काळे)

अवर सचिव, महाराष्ट्र शासन

प्रत,

- १) महालेखापाल, (लेखा परिक्षा) व (लेखा व अनुज्ञेयता), महाराष्ट्र-१/२, मुंबई/नागपूर (पाच जादा प्रतींसह)
- २) मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, ५ वा मजला, दक्षिण विंग (एसबीआय साईड), सिडको भवन, सीबीडी बेलापूर, नवी मुंबई - ४०० ६१४.
- ३) उप संचालक (वित्त व लेखा), महाराष्ट्र राज्य ग्रामीण जीवनोन्नती अभियान, ५ वा मजला, दक्षिण विंग (एसबीआय साईड), सिडको भवन, सीबीडी बेलापूर, नवी मुंबई - ४०० ६१४.
- ४) जिल्हा कोषागार अधिकारी, ठाणे,
- ५) उप कोषागार अधिकारी, कोकण भवन, बेलापूर, नवी मुंबई.
- ६) नियोजन विभाग (का.१४४४) मंत्रालय, मुंबई-३२.
- ७) वित्त विभाग (व्यय-१५) व (अर्थ-१७) मंत्रालय मुंबई-३२.
- ८) कार्यासन अधिकारी, वित्त-१, वित्त-७, योजना-२, ग्राम विकास विभाग.
- ९) निवडनस्ती.